

പതിനാലാം കേരള നിയമസഭ

പത്താം സമ്മേളനം

നക്ഷത്രചിഹ്നമിടാത്ത ചോദ്യം നമ്പർ: 4919

23.03.2018-ൽ മറുപടിയ്ക്ക്

ആദിവാസി മേഖലയിലെ അടിസ്ഥാന സൗകര്യങ്ങളുടെ വികസനം

ചോദ്യം

ശ്രീ.തിരുവഞ്ചൂർ രാധാകൃഷ്ണൻ
ശ്രീ.കെ.എസ്. ശബരീനാഥൻ

മറുപടി

ശ്രീ.എ.കെ.ബാലൻ
(പട്ടികജാതി പട്ടികവർഗ്ഗ
പിന്നോക്കസമുദായക്ഷേമവും നിയമവും
സാംസ്കാരികവും പാർലമെന്ററികാര്യവും വകുപ്പു
മന്ത്രി)

ചോദ്യം	മറുപടി														
<p>എ) ദുർഘടമായ ജീവിത സാഹചര്യങ്ങൾ കൊണ്ട് പൊതുസമൂഹത്തിന്റെ ഭാഗമാകുവാൻ കഴിയാതെ പോയ ആദിവാസി വിഭാഗത്തെ അവരുടെ സാംസ്കാരിക തനിമ നിലനിർത്തി മുഖ്യധാരയിലേക്ക് കൊണ്ടുവരുന്നതിന് ഈ സർക്കാർ ആവിഷ്കരിച്ച പദ്ധതികൾ എന്തൊക്കെയാണ്; വിശദമാക്കുമോ;</p>	<p>എ) സംസ്ഥാനത്ത് പട്ടികവർഗ്ഗക്കാരുടെ ക്ഷേമത്തിനായി തുടർ പദ്ധതികൾക്കു പുറമെ നടപ്പിലാക്കി വരുന്ന പുതിയ പദ്ധതികളുടെ വിവരം ചുവടെ ചേർക്കുന്നു.</p> <p>1. സാമൂഹിക പഠനമുറി -6.21 കോടി രൂപ</p> <p>പട്ടിക വർഗ്ഗ കുട്ടികളുടെ കൊഴിഞ്ഞുപോക്ക് തടയുന്നതിനും വിദ്യാഭ്യാസം മെച്ചപ്പെടുത്തുന്നതിന് ഊരുകളിൽ സാമൂഹിക പഠനമുറി പ്രവർത്തിപ്പിക്കുക എന്നതാണ് ഈ പദ്ധതിയുടെ ലക്ഷ്യം. ഉപദേശകനായോ സൂട്ടറായോ പ്രവർത്തിക്കുന്നതിന് ഒരു യുവ പട്ടിക വർഗ്ഗ വിഭാഗത്തിൽപ്പെട്ടയാളെ (ആണോ/ പെണ്ണോ) തെരഞ്ഞെടുത്ത് മാസം തോറും 15,000 രൂപ ഓണറേറിയം വ്യവസ്ഥയിൽ പരിശീലനം നൽകി നിയോഗിച്ചുവരുന്നു. ഇതിനായി 100 സാമൂഹ്യ പഠനമുറികൾ തെരഞ്ഞെടുത്തിട്ടുണ്ട്. ആയതിന്റെ ജില്ല തിരിച്ചുള്ള പട്ടിക ചുവടെ ചേർക്കുന്നു.</p> <table border="1" data-bbox="857 1540 1393 1912"> <tr> <td>കാസർഗോഡ്</td> <td>5</td> </tr> <tr> <td>കണ്ണൂർ</td> <td>5</td> </tr> <tr> <td>വയനാട്</td> <td>25</td> </tr> <tr> <td>കോഴിക്കോട്</td> <td>3</td> </tr> <tr> <td>മലപ്പുറം</td> <td>7</td> </tr> <tr> <td>തൃശ്ശൂർ</td> <td>2</td> </tr> <tr> <td>പാലക്കാട്</td> <td>25</td> </tr> </table>	കാസർഗോഡ്	5	കണ്ണൂർ	5	വയനാട്	25	കോഴിക്കോട്	3	മലപ്പുറം	7	തൃശ്ശൂർ	2	പാലക്കാട്	25
കാസർഗോഡ്	5														
കണ്ണൂർ	5														
വയനാട്	25														
കോഴിക്കോട്	3														
മലപ്പുറം	7														
തൃശ്ശൂർ	2														
പാലക്കാട്	25														

എറണാകുളം	3
ഇടുക്കി	15
പത്തനംതിട്ട	3
കൊല്ലം	2
തിരുവനന്തപുരം	5
ആകെ	100

50 പഠനമുറികളുടെ നിർമ്മാണം പൂർത്തീകരിച്ചിട്ടുണ്ട്. ഈ സ്ഥാപനങ്ങളിൽ പശ്ചാത്തല സംവിധാനം ഒരുക്കുന്നതിന് 6.21 കോടി രൂപയ്ക്കുള്ള ഭരണാനുമതി നൽകിയിട്ടുണ്ട്.

2. ഗോത്രബന്ധു- 4.00 കോടി രൂപ

പട്ടികവർഗ വിഭാഗത്തിൽപ്പെട്ട വിദ്യാർത്ഥികളുള്ള പ്രൈമറി സ്കൂളുകളിൽ ടി.ടി.സി/ബി.എഡ് യോഗ്യതയുള്ളതും ഗോത്രഭാഷ അറിയുന്നതുമായ 241 പട്ടികവർഗ്ഗ അധ്യാപകരെ വയനാട് ജില്ലയിലെ വിവിധ സ്കൂളുകളിൽ നിയമനം നടത്തി അട്ടപ്പാടിയിൽ 26 സ്കൂളുകളിൽ കൂടി ഈ പദ്ധതി നടപ്പിലാക്കാൻ നടപടി സ്വീകരിച്ചു വരുന്നു.

3. അംബേദ്കർ സെറ്റിൽമെന്റ് ഡെവലപ്മെന്റ് സ്കീം-100.00 കോടി രൂപ

എ) അടിസ്ഥാനസൗകര്യങ്ങൾ

ഈ സർക്കാരിന്റെ കാലത്ത് അംബേദ്കർ സെറ്റിൽമെന്റ് പദ്ധതിയിൽ ഉൾപ്പെടുത്തുന്നതിലേക്കായി അടിസ്ഥാന സൗകര്യങ്ങളിൽ പിന്നാക്ക അവസ്ഥയിലുള്ള കോളനികളുടെ വിവരങ്ങൾ ജില്ലാ തലത്തിൽ നിന്നും ശേഖരിച്ചതിനെ തുടർന്ന് അടിസ്ഥാന സൗകര്യങ്ങളിൽ ഏറ്റവും പിന്നാക്കം നിൽക്കുന്ന 101 സങ്കേതങ്ങളെ മുൻഗണനാടിസ്ഥാനത്തിൽ തിരഞ്ഞെടുത്തിട്ടുണ്ട്. പദ്ധതി നടപ്പിലാക്കുന്നതിന് തിരഞ്ഞെടുത്ത ഏജൻസികൾ മുഖേന 43 ഡി.പി.ആർ ലഭ്യമായിട്ടുണ്ട്. സങ്കേതങ്ങളുടെ ഡി.പി.ആർ ജില്ലാതല വർക്കിംഗ് ഗ്രൂപ്പിൽ അംഗീകരിക്കുന്നതിനാവശ്യമായ നടപടികൾ ജില്ലാതലത്തിൽ സ്വീകരിച്ചുവരുന്നു. ബാക്കി 58 ഡി.പി.ആർ തയ്യാറാക്കുന്നതിനുള്ള നടപടികൾ

അന്തിമ ഘട്ടത്തിലാണ്. കൂടാതെ ഹാംലറ്റ് ഡെവലപ്മെന്റ് പദ്ധതിയുടെ സ്പിൽ ഓവർ പ്രവൃത്തികളും ഈ പദ്ധതിയിൽ ഉൾപ്പെടുത്തിയിട്ടുണ്ട്.

ബി) എം.ജി.എൻ.ആർ.ഇ.ജി.എസ്- 100 + പദ്ധതി

എം.ജി.എൻ.ആർ.ഇ.ജി.എസ് പദ്ധതി പ്രകാരം ഉറപ്പുവരുത്തിയിട്ടുള്ള 100 ദിവസം കൂടാതെ കേരളത്തിലെ എല്ലാ പട്ടിക വർഗ്ഗ കുടുംബങ്ങൾക്കും അധികമായി 100 തൊഴിൽ ദിനങ്ങൾകൂടി ലഭ്യമാക്കുന്ന പദ്ധതി പരിഗണനയിലാണ്. ഇതിന്റെ വിവര ശേഖരണം നടന്നുവരുന്നു. ടി വിവര ശേഖരണം പൂർത്തിയാക്കുന്ന മുറയ്ക്ക് ഫണ്ട് എം.ജി.എൻ.ആർ.ഇ.ജി.എ സ്റ്റേറ്റ് മിഷൻ കൈമാറുന്നതാണ്. കുടുംബശ്രീ, തദ്ദേശ സ്വയംഭരണ വകുപ്പ്, പട്ടികവർഗ്ഗ വികസന വകുപ്പ് എന്നിവ സംയുക്തമായാണ് പദ്ധതി നടപ്പിലാക്കുക.

സി) പി.കെ.കാളൻ കുടുംബസഹായ പദ്ധതി
 പി.കെ.കാളൻ കുടുംബസഹായ പദ്ധതി നടപ്പിലാക്കുന്നതിനായി ചിന്നിചിതറി താമസിക്കുന്ന പട്ടികവർഗ്ഗ കുടുംബങ്ങളുടെ വിവരശേഖരണം നടത്തിയിട്ടുണ്ട്. മൈക്രോ പ്ലാനുകൾ തയ്യാറാക്കുന്നതിന് കുടുംബശ്രീ മിഷനെയാണ് നിയോഗിച്ചിട്ടുള്ളത്. ടി പദ്ധതിയുടെ ആദ്യഘട്ടമെന്ന നിലയിൽ ആലപ്പുഴ നിയോജക മണ്ഡലത്തിലെ ഉള്ളാടൻ സമുദായങ്ങൾക്കിടയിൽ നടത്തിയ സർവ്വേയുടെ ഫലമായി രൂപീകരിച്ച 5.06 കോടി രൂപയുടെ മൈക്രോ പ്ലാനുകൾ സർക്കാരിന്റെ പരിഗണനയിലാണ്.


4. ഗോത്രവാത്സല്യനിധി

പട്ടികവർഗ്ഗവിഭാഗത്തിലെ പെൺകുട്ടികളുടെ വിദ്യാഭ്യാസം ഉറപ്പു വരുത്തുന്നതിനായി 2017-18 സാമ്പത്തിക വർഷത്തെ വാർഷിക പദ്ധതിയിൽ ഉൾപ്പെടുത്തി പൊതുമേഖലാ ഇൻഷുറൻസ് കമ്പനിയായ എൽ.ഐ.സി.യുമായി സഹകരിച്ച് ഗോത്രവാത്സല്യനിധി എന്ന പദ്ധതി നടപ്പിലാക്കുന്നതിന്റെ ഭാഗമായി ഒന്നാം ഘട്ടത്തിൽ 2014 ഏപ്രിൽ മുതൽ ജൂൺ 300 പെൺ കുട്ടികളെ തിരഞ്ഞെടുത്ത് 2.00 കോടി രൂപ എൽ.ഐ.സി. ഓഫ് ഇന്ത്യ എന്ന സ്ഥാപനത്തിന് അനുവദിച്ചു നൽകിയിട്ടുണ്ട്.

		<p>5. പാലക്കാട് ജില്ലയിലെ പട്ടികവർഗ വിഭാഗത്തിലെ തൊഴിലില്ലാത്ത സ്ത്രീകളെ കണ്ടെത്തി വസ്ത്ര നിർമ്മാണത്തിൽ പരിശീലനം നൽകി സ്വയം തൊഴിൽ നൽകുന്ന അപ്പാരൽ പാർക്ക് എന്ന സംരംഭം ആരംഭിക്കുന്നതിനുള്ള നടപടികൾ പുരോഗമിക്കുന്നു. ഈ സംരംഭത്തിലൂടെ സ്വയം തൊഴിലിനു വരുമാനത്തോടൊപ്പം സ്ത്രീശാക്തീകരണവും ലക്ഷ്യമിടുന്നു.</p> <p>6. പട്ടികവർഗ യുവതീ യുവാക്കൾക്ക് ഐ.റ്റി മേഖലയിൽ പരിശീലനം നൽകി സ്വയം തൊഴിൽ പ്രോത്സാഹിപ്പിക്കുന്നതിന് സെന്റർ ഓഫ് എക്സലൻസ് എന്ന സ്ഥാപനം തിരുവനന്തപുരത്ത് സ്ഥാപിക്കുന്നതിനുള്ള നടപടികൾ വകുപ്പിൽ പുരോഗമിക്കുന്നു.</p> <p>7. വയനാട് ഗോത്ര ഭാഷാ പഠന കേന്ദ്രം - പദ്ധതി ആരംഭിക്കുന്നതിനുള്ള ഭരണാനുമതി നൽകിയിട്ടുണ്ട്.</p> <p>8. ആരോഗ്യ വിദ്യാഭ്യാസ പരിപാടി തെരഞ്ഞെടുക്കപ്പെട്ട പട്ടികവർഗ സങ്കേതങ്ങളിൽ ലഹരിവിരുദ്ധ പ്രചാരണ പരിപാടികൾ സംഘടിപ്പിക്കുക</p> <p>9. പോഷാകാഹാരക്കുറവ്, ശിശുമരണ മാതൃമരണ നിരക്ക് എന്നിവ കുറയ്ക്കുന്നതിനായുള്ള പോഷകാഹാര പുനരധിവാസ പ്രചാരണ പരിപാടി ന്യൂട്രീഷൻ റീഹാബിലിറ്റേഷൻ സമഗ്ര ആരോഗ്യ പദ്ധതിയിൽ ഉൾപ്പെടുത്തിയാണ് ടി പദ്ധതി നടപ്പിലാക്കിവരുന്നത്.</p> <p>10. സമ്പൂർണ്ണ വൈദ്യുതീകരണത്തിന്റെ ഭാഗമായി എല്ലാ പട്ടികവർഗ്ഗക്കാരുടെ ഭവനങ്ങളും വൈദ്യുതീകരിച്ചുവരുന്നു.</p> <p>11. KIIFB മുഖേന 100 കോടി രൂപ ചെലവഴിച്ച് വിവിധ ജില്ലകളിൽ എം.ആർ.എസ്സ്/ഹോസ്റ്റലുകളുടെ നിർമ്മാണം നടത്തുന്നതിനുള്ള ഭരണാനുമതി നൽകിയിട്ടുണ്ട്. ആദ്യഘട്ടമെന്ന നിലയിൽ 8 പ്രോജക്റ്റുകൾക്ക് 56.43 കോടി രൂപ KIIFB അനുവദിച്ചിട്ടുണ്ട്.</p>
ബി)	<p>ആദിവാസി മേഖലയിലെ അടിസ്ഥാന സൗകര്യങ്ങൾ വികസിപ്പിക്കുന്നതിന് ഈ സർക്കാർ ആവിഷ്കരിച്ച പദ്ധതികൾ വ്യക്തമാക്കുമോ; ഇതിന്റെ ഫലമായി ഉണ്ടായിട്ടുള്ള മാറ്റങ്ങൾ</p>	<p>ബി) വിദ്യാഭ്യാസ മേഖലയിലെ അടിസ്ഥാന സൗകര്യ വികസനത്തിനായി പോസ്റ്റ്മെട്രിക് ഹോസ്റ്റലുകളുടെയും പ്രീമെട്രിക് ഹോസ്റ്റലുകളുടെയും നിർമ്മാണം നടത്തി വരുന്നു. ആർട്ടിക്കൾ 275 (1) പദ്ധതി പ്രകാരം 300 ലക്ഷം രൂപ ഹോസ്റ്റലുകളുടെ നിർമ്മാണത്തിന് നടപ്പ് സാമ്പത്തിക വർഷം അനുവദിച്ചിട്ടുണ്ട്. കൂടാതെ കോർപ്പസ് ഫണ്ട് പദ്ധതി പ്രകാരം അടിസ്ഥാന സൗകര്യ</p>

	<p>എന്തൊക്കെയാണ്;</p>	<p>വികസനത്തിന് തുക ജില്ലകൾക്ക് അനുവദിച്ചു പദ്ധതി നടപ്പിലാക്കി വരുന്നു.</p> <p>ഈ സാമ്പത്തിക വർഷം അംബേദ്കർ സെറ്റിൽമെന്റ് പദ്ധതിയിൽ ഉൾപ്പെടുത്തുന്നതിലേക്കായി അടിസ്ഥാന സൗകര്യങ്ങളിൽ പിന്നാക്ക അവസ്ഥയിലുള്ള കോളനികളുടെ വിവരങ്ങൾ ജില്ലാ തലത്തിൽ നിന്നും ശേഖരിച്ചതിനെ തുടർന്ന് അടിസ്ഥാന സൗകര്യങ്ങളിൽ ഏറ്റവും പിന്നാക്കം നിൽക്കുന്ന 101 സങ്കേതങ്ങളെ മുൻഗണനാടിസ്ഥാനത്തിൽ തിരഞ്ഞെടുത്തിട്ടുണ്ട്. പദ്ധതി നടപ്പിലാക്കുന്നതിന് തിരഞ്ഞെടുത്ത ഏജൻസികൾ മുഖേന 43 ഡി.പി.ആർ. ലഭ്യമായിട്ടുണ്ട്. സങ്കേതങ്ങളുടെ ഡി.പി.ആർ ജില്ലാതല വർക്കിംഗ് ഗ്രൂപ്പിൽ അംഗീകരിക്കുന്നതിനാവശ്യമായ നടപടികൾ ജില്ലാ തലത്തിൽ സ്വീകരിച്ചുവരുന്നു. ബാക്കി 58 ഡി.പി.ആർ തയ്യാറാക്കുന്നതിനുള്ള നടപടികൾ അന്തിമ ഘട്ടത്തിലാണ്. കൂടാതെ ഹാംലറ്റ് ഡെവലപ്മെന്റ് പദ്ധതിയുടെ സ്പിൽ ഓവർ പ്രവൃത്തികളും ഈ പദ്ധതിയിൽ ഉൾപ്പെടുത്തിയിട്ടുണ്ട്.</p>
സി)	<p>ആദിവാസി യുവാവ് വിശപ്പ് മൂലം ചെയ്ത ചെറിയ തെറ്റിന് ജനകൂട്ടം വലിയ ശിക്ഷ നൽകിയത് ലോകത്തിന് മുമ്പിൽ സംസ്ഥാനത്തിന് തല കുനിക്കേണ്ട അവസ്ഥയുണ്ടാക്കിയെന്നത് ശ്രദ്ധയിൽപ്പെട്ടിട്ടുണ്ടോ;</p>	<p>സി) അട്ടപ്പാടിയിൽ മധ്യ എന്ന ആദിവാസി യുവാവിനെ ഒരു കൂട്ടം ആളുകൾ മർദ്ദിച്ച കൊലപ്പെടുത്തിയ സംഭവത്തിൽ ഉൾപ്പെട്ട എല്ലാ പ്രതികളെയും പോലീസ് അറസ്റ്റ് ചെയ്ത് റിമാന്റിലാക്കിയിട്ടുണ്ട്.</p>
ഡി)	<p>ഒരു നേരമെങ്കിലും ഭക്ഷണം കഴിക്കാത്ത ഒരാൾപോലും കേരളത്തിൽ ഉണ്ടാകില്ല എന്ന പ്രകടന പത്രികയിലെ പ്രഖ്യാപനം നടപ്പിലാക്കുവാൻ സാധിക്കാതെ വന്നത് എന്തുകൊണ്ടാണെന്ന് വിലയിരുത്തിയിട്ടുണ്ടോ;</p>	<p>ഡി) ഒരു നേരമെങ്കിലും ഒരാൾ പോലും ഭക്ഷണം കിട്ടാത്ത അവസ്ഥ ഉണ്ടാവാതിരിക്കാനുള്ള ശ്രമങ്ങൾ സർക്കാർ ഏറ്റെടുത്ത് നടപ്പിലാക്കുന്നുണ്ട്.</p> <p>വനവാസ മേഖലയിൽ പട്ടിണിയും ദാരിദ്ര്യവും ഒഴിവാക്കുന്നതിനും മൺസൂൺ കാലത്ത് ഭക്ഷ്യ സുരക്ഷ ഉറപ്പു വരുത്തുന്നതിനുമായി പട്ടികവർഗ്ഗ വികസന വകുപ്പ് ഭക്ഷ്യസഹായ പദ്ധതി ജൂൺ മുതൽ സെപ്തംബർ വരെയുള്ള മാസങ്ങളിൽ നടപ്പിലാക്കി വരുന്നു. ഭക്ഷ്യസഹായ പദ്ധതി പ്രകാരം അരി - 15 kg, ചെറുപയർ/</p>

		<p>വൻപയർ - 1 kg, കടല - 1 kg, വെളിച്ചെണ്ണ - 1 ലിറ്റർ എന്നിവ വിതരണം ചെയ്തു വരുന്നു. ഇതിനു പുറമെ എല്ലാ കുടുംബങ്ങൾക്കും റേഷൻ സംവിധാനം വഴി അരി എല്ലാ മാസവും വിതരണം ചെയ്യുന്നു. അട്ടപ്പാടി മേഖലയിലെ പ്രത്യേക സാഹചര്യം പ്രമാണിച്ച് 193 കേന്ദ്രങ്ങളിൽ കമ്മ്യൂണിറ്റി കിച്ചൻ പദ്ധതിയിൽ ഒരു നേരം പാകം ചെയ്ത ഭക്ഷണം നൽകുന്നു. ഈ പദ്ധതി വയനാട് ജില്ലയിലേക്ക് കൂടി വ്യാപിപ്പിക്കുന്നതാണ്.</p>
<p>ഇ) ആദിവാസി വിഭാഗത്തിന്റെ പട്ടിണി മാറ്റുന്നതിന് പുതുതായി പ്രഖ്യാപിച്ച പദ്ധതികൾ എന്തൊക്കെയാണെന്നറിയിക്കുമോ?</p>		<p>ഇ) പട്ടികവർഗ്ഗ വികസന വകുപ്പ് നടപ്പിലാക്കി വരുന്ന തുടർ പദ്ധതിയായ ഭക്ഷ്യ സഹായ പദ്ധതി, കമ്മ്യൂണിറ്റി കിച്ചൻ തുടങ്ങിയ പദ്ധതികളോടൊപ്പം 2017-18 സാമ്പത്തിക വർഷം പട്ടികവർഗ്ഗ വികസന വകുപ്പിന്റെ ഫണ്ട് ഉൾപ്പെടുത്തി അട്ടപ്പാടി പട്ടികവർഗ്ഗ മേഖലയിൽ ജൈവകൃഷി പ്രോത്സാഹിപ്പിക്കുന്നതിനായി പട്ടികവർഗ്ഗ വികസന വകുപ്പും, കൃഷി വകുപ്പും സംയുക്തമായി നടപ്പിലാക്കുന്ന പദ്ധതിയാണ് മില്ലറ്റ് വില്ലേജ്. അഗളി, ഷോളയൂർ, പുതൂർ എന്നീ 3 പഞ്ചായത്തുകളിലാണ് ഈ പദ്ധതി നടപ്പിലാക്കുന്നത്. പാരമ്പര്യ ചെറുധാന്യങ്ങൾ പയർ വർഗ്ഗങ്ങൾ, എണ്ണക്കുരുക്കൾ, പച്ചക്കറി എന്നിവയുടെ കൃഷി വികസനം, തേനീച്ചകൃഷി, ധാന്യ സംഭരണം, വിപണനം, സംസ്കരണ യൂണിറ്റ്, റിവോൾവിംഗ് ഫണ്ട്, മുഖ്യവർദ്ധിത ഉൽപ്പന്നങ്ങളുടെ ഉൽപാദനവും, വിപണനവും, നിർവ്വഹണ ചെലവ് എന്നിവയാണ് ഈ പദ്ധതിയുടെ പ്രധാന ഘടകങ്ങൾ. മൂന്നു വർഷങ്ങളിലായാണ് ടി പദ്ധതി നടപ്പിലാക്കുന്നത്. ടി പദ്ധതിയുടെ ആകെ ചെലവ് 687.00 ലക്ഷം രൂപയാണ്. ആദ്യഘട്ട വിളവെടുപ്പ് കഴിഞ്ഞു.</p>


 സെക്ഷൻ ഓഫീസർ